

20111623561

МИНИСТЕРСТВО ЗА ТРАНСПОРТ И ВРСКИ

Врз основа на член 39 став 2 и 9 од Законот за интероперабилност во железничкиот систем („Службен весник на Република Македонија“ бр. 17/11) министерот за транспорт и врски донесе

ПРАВИЛНИК ЗА ФОРМАТА И СОДРЖИНАТА НА ПОКАНАТА ЗА ЕДУКАЦИЈА, НАЧИНОТ НА СПРОВЕДУВАЊЕ НА ПОСТАПКАТА ЗА ЕДУКАЦИЈА КАКО И НАЧИНОТ НА ВОДЕЊЕ НА ЕВИДЕНЦИЈА ЗА СПРОВЕДЕНАТА ЕДУКАЦИЈА

Член 1

Со овој правилник се пропишува формата и содржината на поканата за едукација, начинот на спроведување на постапката за едукација како и начинот на водење на евиденција за спроведената едукација.

Член 2

Поканата од член 1 на овој правилник се изготвува на образец во формат А-4 во три примероци на индиго хартија во бела боја и ги содржи следните елементи:

- грб на Република Македонија и назив на органот кој ја спроведува едукацијата;
- број и датум на поканата;
- назив на поканата;
- податоци за лицето кои се повикува на едукација (име и презиме, единствен матичен број на граѓанинот ЕМБГ, адреса на живеење и работно место на кое е распореден во правното лице);
- податоци за правното лице (назив и седиште);
- време, датум и место каде ќе се спроведе едукацијата;
- кратко назначување на предметот на поканата со назначување на одредбата во која е утврдена неправилноста;
- име и презиме на инспекторот кој ја вршел едукацијата;
- место и датум на издавање на поканата и
- место за печат.

Образецот на поканата за едукација е даден во Прилог 1 кој е составен дел на овој правилник.

Член 3

Едукацијата ја организира и спроведува Управата за сигурност во железничкиот систем преку инспектори за сигурност на железничкиот сообраќај и инспектори за сигурност на железничката инфраструктура.

Едукацијата се врши во просториите на Управата за сигурност во железничкиот систем.

Едукацијата се врши еднаш неделно а по потреба и повеќе пати во текот на работното време.

Едукацијата може да се спроведе за повеќе утврдени исти или истородни неправилности за еден или повеќе субјекти.

Член 4

За спроведената едукација се составува записник кој содржи:

- назив на органот кој ја спроведува едукацијата;
- име и презиме на лицето кое се повикува на едукација;

- адреса на живеење/седиште на правното лице;
 - работно место на кое лицето е распоредено во правното лице;
 - име и презиме на инспекторот што ја спроведува едукацијата;
 - наведување на одредбата во која е утврдена неправилноста заради која се спроведува едукацијата и
- укажување: доколку инспекторот при контролниот инспекциски надзор утврди дека недостатокот за кој е спроведена едукација не е отстранет во пропишаниот рок, веднаш ќе се преземат соодветни мерки пропишани со закон.

Член 5

Евиденцијата за спроведената едукација се води рачно или во електронска форма на образец кој е даден во Прилог 2 кој е составен дел на овој правилник.

Евиденцијата за спроведената едукација ги содржи следните рубрики:

- реден број;
- име и презиме на лицето на кое е извршена едукација;
- број и датум на поканата за едукација;
- предмет на постапката за едукација;
- место, датум и време на едукацијата;
- број и датум на записникот од спроведената едукација и
- забелешка .

Член 6

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 01-14867/1
8 ноември 2011 година
Скопје

Министер,
Миле Јанакиески, с.р.

Прилог 1



МИНИСТЕРСТВО ЗА ТРАНСПОРТ И ВРСКИ
- Управа за сигурност во железничкиот систем-

Број: _____

Датум: _____

ПОКАНА ЗА СПРОВЕДУВАЊЕ НА ЕДУКАЦИЈА

1. Податоци на лицето кое се повикува на едукација:
Име и презиме _____
Единствен матичен број на граѓанинот ЕМБГ _____
Адреса на живеење _____
Работно место на кое е распореден во правното лице _____
2. Податоци за правното лице:
Назив и седиште _____
Управата за сигурност во железничкиот систем ќе спроведе едукација
во _____ часот, на ден _____ година, во просториите на _____
_____, лоцирани на
улица _____
Предмет на поканата: _____

Име и презиме на лицето кое се
повикува на едукација

Инспектор за сигурност на
железничкиот сообраќај или
железничката инфраструктура

М.П

Место и датум на издавање:

Напомена: Согласно член 39 став 5 од Законот за интероперабилност во железничкиот систем („Службен весник на Република Македонија“ бр. 17/11) доколку лицето или субјектот не се јави на закажаната едукација ќе се смета дека истата е спроведена.

Прилог 2

ЕВИДЕНЦИЈА ЗА СПРОВЕДЕНАТА ЕДУКАЦИЈА

Реден број	Име и презиме на лицето на кое е извршена едукација	Број и датум на поканата за едукација	Предмет на постапката за едукација	Место, датум и време на едукацијата	Број и датум на записникот од спроведената едукација	Забелешка